



# കേരളസർവകലാശാല

നം.പി.ആർ.183/2022

## പത്രക്കുറിപ്പ്

### കേരളസർവകലാശാല ഒന്നാംവർഷ ബിരുദാനന്തര ബിരുദ പ്രവേശനം മൂന്നാം ഘട്ട അലോട്ട്മെന്റ് പ്രസിദ്ധീകരിച്ചു. കോളേജ് പ്രവേശനം ആഗസ്റ്റ് 30, 31 തീയതികളിൽ

കേരളസർവകലാശാല ഒന്നാം വർഷ ബിരുദാനന്തര ബിരുദ പ്രവേശനത്തിനായുള്ള മൂന്നാം ഘട്ട അലോട്ട്മെന്റ് പ്രസിദ്ധീകരിച്ചു. വിദ്യാർത്ഥികൾക്ക് പ്രൊഫൈലിൽ ലോഗിൻ ചെയ്ത് അലോട്ട്മെന്റ് പരിശോധിക്കാവുന്നതാണ്. പുതിയതായി അലോട്ട്മെന്റ് ലഭിച്ചവർ ഓൺലൈനായി ഫീസ് അടച്ച അലോട്ട്മെന്റ് മെമ്മോ ഡൗൺലോഡ് ചെയ്യാവുന്നതാണ്. നിലവിൽ ഏതെങ്കിലും കോളേജിൽ അഡ്മിഷൻ എടുത്ത് ഹയർ ഓപ്പഷൻ നിലനിർത്തിയിട്ടുള്ളവർ പുതിയ അലോട്ട്മെന്റ് ലഭിക്കുകയാണെങ്കിൽ പ്രൊഫൈലിൽ നിന്നും അലോട്ട്മെന്റ് മെമ്മോ ഡൗൺലോഡ് ചെയ്യേണ്ടതാണ്. കോളേജിൽ പോയി അഡ്മിഷൻ എടുക്കേണ്ട തീയതിയും സമയവും അലോട്ട്മെന്റ് മെമ്മോയിൽ നൽകിയിട്ടുണ്ട്. അലോട്ട്മെന്റ് ലഭിച്ചവർ മെമ്മോയിൽ പറഞ്ഞിരിക്കുന്ന സമയത്ത് തന്നെ ആവശ്യമായ രേഖകളുടെ ഒറിജിനൽ സഹിതം കോളേജിൽ ഹാജരായി അഡ്മിഷൻ എടുക്കേണ്ടതാണ്. ഏതെങ്കിലും കാരണത്താൽ നിശ്ചിത തീയതിയിലോ സമയത്തോ അഡ്മിഷൻ എടുക്കാൻ സാധിക്കാത്തവർ അതതു കോളേജിലെ പ്രിൻസിപ്പാളുമായി ബന്ധപ്പെടേണ്ടതാണ്.

ഹയർ ഓപ്പഷൻ നിലനിർത്തിയതിനാൽ പുതിയ അലോട്ട്മെന്റ് ലഭിച്ചവർ പുതിയതായി അലോട്ട്മെന്റ് ലഭിച്ച കോളേജിൽ നിർബന്ധമായും അഡ്മിഷൻ എടുക്കേണ്ടതാണ്. അവർക്ക്, മുൻപ് എടുത്ത ഓപ്പഷനിൽ തുടരാൻ സാധിക്കുന്നതല്ല. ആഗസ്റ്റ് 31 ന് മുൻപ് പുതിയ അലോട്ട്മെന്റിൽ അഡ്മിഷൻ നേടിയില്ലെങ്കിൽ അലോട്ട്മെന്റ് ക്യാൻസൽ ആകുന്നതാണ്.

താൽക്കാലിക അഡ്മിഷൻ (Temporary Admission) സൗകര്യം മൂന്നാം ഘട്ട അലോട്ട്മെന്റ് മുതൽ ലഭ്യമല്ല. പുതിയതായി അലോട്ട്മെന്റ് ലഭിക്കുന്നവർ കോളേജിലെ നിശ്ചിത ഫീസ് അടച്ച് നിർബന്ധമായും Permanent Admission എടുക്കേണ്ടതാണ്. ഈ ഘട്ടത്തിൽ എല്ലാ സർട്ടിഫിക്കറ്റുകളുടേയും അസ്സൽ കോളേജിൽ സമർപ്പിക്കേണ്ടതാണ്. രണ്ടാംഘട്ട അലോട്ട്മെന്റിൽ താൽക്കാലിക (Temporary) അഡ്മിഷൻ എടുത്തവർ മൂന്നാം ഘട്ട അലോട്ട്മെന്റിൽ മാറ്റം വന്നിട്ടില്ലെങ്കിൽ കോളേജിൽ നേരിട്ട് ഹാജരായി നിശ്ചിത ഫീസ് അടച്ച് നിർബന്ധമായും Permanent അഡ്മിഷൻ എടുക്കേണ്ടതാണ്. ഇപ്രകാരം Temporary അഡ്മിഷൻ എടുത്തവർക്ക് Permanent അഡ്മിഷനിലേക്ക് മാറുന്നതിനുള്ള അവസാന തീയതി ആഗസ്റ്റ് 31 ആണ്. അതിനുള്ളിൽ Permanent അഡ്മിഷൻ എടുക്കാത്തവരുടെ അഡ്മിഷൻ ക്യാൻസൽ ആകുന്നതാണ്. വിശദവിവരങ്ങൾക്ക് അഡ്മിഷൻ വെബ്സൈറ്റ് (<https://admissions.keralauniversity.ac.in>) സന്ദർശിക്കുക.

പ്രത്യേക കുറിപ്പ്: (എല്ലാ എഡിഷനുകളിലും പ്രസിദ്ധീകരിക്കുന്നതിന്)

### കേരളസർവകലാശാല: ഒന്നാം വർഷ ബി.എഡ് പ്രവേശനം 2022 - പുതുക്കിയ തീയതി

കേരളസർവകലാശാലയുടെ ബി.എഡ്. അഡ്മിഷനിൽ ഒന്നും രണ്ടും അലോട്ട്മെന്റ് ലഭിക്കുന്ന വിദ്യാർത്ഥികൾക്ക് ടി. സി. സമർപ്പിക്കുവാനുള്ള അവസാന തീയതി സെപ്റ്റംബർ 5 വരെ നീട്ടിയിരിക്കുന്നു.

നിലവിൽ ആദ്യ അലോട്ട്മെന്റ് ലഭിച്ച എല്ലാവരും 2022 ആഗസ്റ്റ് 31 ഉച്ചയ്ക്ക് 2.00 മണിക്ക് മുൻപേ അതാത് കോളേജുകളിൽ നേരിട്ടെത്തി അഡ്മിഷൻ എടുക്കേണ്ടതാണ്. ഒന്നും രണ്ടും അലോട്ട്മെന്റിൽ അഡ്മിഷൻ നേടുകയും ടി.സി. സമർപ്പിക്കാത്തതുമായ വിദ്യാർത്ഥികൾക്ക് പ്രൊവിഷണൽ അഡ്മിഷനായിരിക്കും നൽകുന്നത്.

രണ്ടാംഘട്ട ബി.എഡ്. അലോട്ട്മെന്റ് 2022 സെപ്റ്റംബർ 1 ലേക്ക് പുനഃക്രമീകരിച്ചിരിക്കുന്നു. കോളേജ് അഡ്മിഷൻ 2022 സെപ്റ്റംബർ 2. ബി.എഡ്. ക്ലാസ്സുകൾ ആരംഭിക്കുന്ന തീയതി. 2022 സെപ്റ്റംബർ 12.

പ്രത്യേക കുറിപ്പ്: (എല്ലാ എഡിഷനുകളിലും പ്രസിദ്ധീകരിക്കുന്നതിന്)

**പരീക്ഷാഫലം**

കേരളസർവകലാശാലയുടെ അഞ്ച്, ആറ് സെമസ്റ്റർ ബി.ടെക്., ഡിസംബർ 2021 (2008 സ്കീം, പാർട്ട് ടൈം, മേഴ്സിചാൻസ് - 2008, 2009, 2010 അഡ്മിഷൻ) പരീക്ഷയുടെ ഫലം പ്രസിദ്ധീകരിച്ചു. പുനർമൂല്യ നിർണ്ണയത്തിനും സൂക്ഷ്മപരിശോധനയ്ക്കും സെപ്റ്റംബർ 16 വരെ ഓൺലൈനായി അപേക്ഷിക്കാം. വിശദവിവരങ്ങൾ വെബ്സൈറ്റിൽ.

**പരീക്ഷാത്തീയതി**

കേരളസർവകലാശാലയുടെ ആറാം സെമസ്റ്റർ ബി.ടെക്. റെഗുലർ/ഇംപ്രൂവ്മെന്റ് (2018 സ്കീം) (യു.സി.ഇ.കെ.), ജൂൺ 2022 പരീക്ഷ 2022 സെപ്റ്റംബർ 13 മുതൽ ആരംഭിക്കുന്നതാണ്. വിശദവിവരങ്ങൾ വെബ്സൈറ്റിൽ.

**പരീക്ഷാ വിജ്ഞാപനം**

കേരളസർവകലാശാലയുടെ ഒന്നാം സെമസ്റ്റർ ബി.ടെക്. ഇംപ്രൂവ്മെന്റ് ആന്റ് സപ്ലിമെന്ററി, ജൂലൈ 2022 (2020 സ്കീം - 2020 അഡ്മിഷൻ), യു.സി.ഇ.കെ., പരീക്ഷയുടെ വിജ്ഞാപനം പ്രസിദ്ധീകരിച്ചു. വിശദവിവരങ്ങൾ വെബ്സൈറ്റിൽ.

**പരീക്ഷാഫീസ്**

കേരളസർവകലാശാല 2022 ഒക്ടോബർ 11 ന് ആരംഭിക്കുന്ന മൂന്നാം സെമസ്റ്റർ ഇന്റഗ്രേറ്റഡ് പഞ്ച വത്സര ബി.എ.എൽ.എൽ.ബി./ബി.കോം.എൽ.എൽ.ബി./ബി.ബി.എ.എൽ.എൽ.ബി. പരീക്ഷകൾക്ക് പിഴ കൂടാതെ സെപ്റ്റംബർ 3 വരെയും 150 രൂപ പിഴയോടെ സെപ്റ്റംബർ 12 വരെയും 400 രൂപ പിഴയോടെ സെപ്റ്റംബർ 14 വരെയും അപേക്ഷിക്കാം. വിശദവിവരങ്ങൾ വെബ്സൈറ്റിൽ.

കേരളസർവകലാശാല 2022 ഒക്ടോബർ 11 ന് ആരംഭിക്കുന്ന മൂന്നാം സെമസ്റ്റർ ഇന്റഗ്രേറ്റഡ് പഞ്ച വത്സര ബി.എ.എൽ.എൽ.ബി. മേഴ്സിചാൻസ് പരീക്ഷയ്ക്ക് ഓഫ്ലൈനായി പിഴകൂടാതെ സെപ്റ്റംബർ 3 വരെയും 150 രൂപ പിഴയോടെ സെപ്റ്റംബർ 12 വരെയും 400 രൂപ പിഴയോടെ സെപ്റ്റംബർ 14 വരെയും അപേക്ഷിക്കാം. വിശദവിവരങ്ങൾ വെബ്സൈറ്റിൽ.

**എംബിഎ (ഇൗവനിംഗ് - റെഗുലർ)**

കേരളസർവകലാശാല 2022 - 23 അദ്ധ്യയന വർഷം മുതൽ എംബിഎ (ഇൗവനിംഗ് - റെഗുലർ) പ്രോഗ്രാം കാര്യവട്ടം ഐ.എം.കെ., കവടിയാർ എച്ച്.എൽ.എൽ. മാനേജ്മെന്റ് അക്കാദമി, മൺവിള അഗ്രികൾച്ചറൽ കോ - ഓപ്പറേറ്റീവ് സ്റ്റാഫ് ട്രെയിനിംഗ് ഇൻസ്റ്റിറ്റ്യൂട്ട് എന്നിവിടങ്ങളിൽ നടക്കുന്നതാണ്. അപേക്ഷകർക്ക് 2022 ജനുവരി 1 ന് 25 വയസ്സ് പ്രായമുണ്ടായിരിക്കണം, ബിരുദത്തിന് 50% മാർക്കോടെ 3 വർഷത്തെ പ്രവൃത്തിപരിചയം. എല്ലാ അപേക്ഷകർക്കും ഗ്രൂപ്പ് ഡിസ്കഷനും വ്യക്തിഗത അഭിമുഖവും ഉണ്ടായിരിക്കും. ആഴ്ചയിൽ 5 ദിവസത്തേക്ക് 5.30 മണിക്ക് ശേഷമാണ് ക്ലാസ് സമയം. അപേക്ഷ സമർപ്പിക്കേണ്ട അവസാന തീയതി 2022 ആഗസ്റ്റ് 31. അപേക്ഷകർ

[https://admissions.keralauniversity.ac.in/mba2022/mba\\_evening/](https://admissions.keralauniversity.ac.in/mba2022/mba_evening/) വഴി ഓൺലൈനായി അപേക്ഷ സമർപ്പിക്കേണ്ടതാണ്.

തിരുവനന്തപുരം,  
29.08.2022.



പബ്ലിക് റിലേഷൻസ് ഓഫീസർ (ഇൻ-ചാർജ്)

E-mail: [For queries helpdesk@keralauniversity.ac.in](mailto:helpdesk@keralauniversity.ac.in), [examhelpdesk1@keralauniversity.ac.in](mailto:examhelpdesk1@keralauniversity.ac.in),  
[examhelpdesk2@keralauniversity.ac.in](mailto:examhelpdesk2@keralauniversity.ac.in)  
website: [www.keralauniversity.ac.in](http://www.keralauniversity.ac.in)

University information is available on 9188526670, 9188526671, 9188526674, 9188526675